



Estd. 1962

'A++' Accredited by NAAC (2021) With CGPA 3.52

शिवाजी विद्यापीठ, कोल्हापूर

परिपत्रक

०४/२०२२

विषय - विद्यापीठ अधिविभाग व संलग्नीत महाविद्यालये, मान्यता प्राप्त संस्था मधील नियमित वर्ग प्रत्यक्षरित्या सुरू करणे व मान्यता प्राप्त संस्था यामधील शिक्षक व शिक्षकेत्तर कर्मचारी यांच्या दैनंदिन उपस्थितीबाबत..


संदर्भ- १. उच्च व तंत्र शिक्षण विभाग, शासन परिपत्रक, क्रमांक-२०२१/प्र.क्र.०६/विशि-३ दि.७ जानेवारी, २०२२

२. शिवाजी विद्यापीठ परिपत्रक जा.क्र.आस्थापना/६६ दि.०७/०१/२०२२

३. उच्च व तंत्र शिक्षण विभाग, शासन परिपत्रक, क्रमांक-२०२१/प्र.क्र.०६/विशि-३ दि.२५ जानेवारी, २०२२

सर्व संबंधितांना आदेशान्वये कळविण्यात येते की, विद्यापीठ अधिविभाग व संलग्नीत महाविद्यालये, मान्यता प्राप्त संस्था मधील वर्ग व परिक्षा ऑनलाईन पद्धतीने घेणेबाबत, तसेच, विद्यापीठ व संलग्नीत महाविद्यालये, मान्यता प्राप्त संस्था यामधील शिक्षक व शिक्षकेत्तर कर्मचारी यांच्या दैनंदिन उपस्थितीबाबत उपरोक्त संदर्भीय क्र. १ च्या शासन परिपत्रकानुसार उपरोक्त संदर्भीय क्र. २ च्या परिपत्रकाव्दारे निर्देश देण्यात आलेले होते. परंतु उपरोक्त संदर्भीय क्र. ३ च्या शासन परिपत्रकानुसार खालील प्रमाणे निर्देश निर्गमित करण्यात येत आहेत.

१. उपरोक्त संदर्भीय क्र. ३ च्या शासन परिपत्रकानुसार विद्यापीठ अधिविभाग व संलग्नीत महाविद्यालये, मान्यता प्राप्त संस्था यामधील लसीचे दोन्ही डोस घेतलेल्या विद्यार्थी व विद्यार्थीनींसाठी नियमित वर्ग दिनांक १ फेब्रुवारी, २०२२ पासून प्रत्यक्षरित्या ऑफलाईन पद्धतीने सुरू करण्यास मान्यता दिलेली आहे. व दोन्ही डोस न घेतलेल्या विद्यार्थी व विद्यार्थीनींना ऑनलाईन सुविधा उपलब्ध करून देण्यात यावी, असे कळविलेले आहे. तथापि, प्रत्यक्षरित्या नियमित वर्ग ऑफलाईन पद्धतीने सुरू करण्याकरिता संबंधित विद्यापीठ/महाविद्यालये ज्या आयुक्त, महानगरपालिका/नगरपालिका किंवा जिल्हाधिकारी तथा अध्यक्ष, आपत्ती व्यवस्थापन प्राधिकरण यांचे अंतर्गत येतात, त्या प्राधिकरणाची सहमती घ्यावी व त्यानुसार कोव्हिड-१९ च्या अनुषंगाने शासन, जिल्हा प्रशासन व विद्यापीठ अनुदान आयोग यांच्या मार्गदर्शक सूचना/मानक कार्य प्रणाली (एसओपी) ची काटेकोर अंमलबजावणी करावी
२. उपरोक्त संदर्भीय क्र. ३ च्या शासन परिपत्रकानुसार विद्यापीठ व महाविद्यालयातील शिक्षक व शिक्षकेत्तर कर्मचाऱ्यांच्या उपस्थितीबाबत विद्यापीठाने त्यांच्या स्तरावर निर्णय घ्यावा. असे कळविलेले आहे त्या अनुषंगाने प्राचार्य, अधिविभाग प्रमुख, व प्रशासकीय विभाग प्रमुख यांना कळविण्यात येते की, कोव्हिड-१९ च्या आजाराचा स्थानिक तातळीवरील प्रादुर्भाव, महाविद्यालय, अधिविभाग व प्रशासकीय विभागातील शिक्षक व शिक्षकेत्तर कर्मचारी यांचे झालेले लसिकरणाचे प्रमाण, संबंधित शिक्षक व शिक्षकेत्तर कर्मचाऱ्यांच्या कर्तव्याच्या ठिकाणी असलेली बैठक व्यवस्था (सुरक्षीत अंतर) इ. बाबी विचारात घेवून महाविद्यालयातील प्राचार्य तसेच, विद्यापीठातील अधिविभाग प्रमुख व प्रशासकीय विभाग प्रमुख यांनी आपल्या महाविद्यालयातील/अधिविभागातील/प्रशासकीय विभागातील शिक्षक व शिक्षकेत्तर कर्मचारी यांची उपस्थिती १०० टक्के अथवा कमी करणेबाबतचा निर्णय आपल्या स्तरावर घेण्यात यावा. त्याचा अनुपालन अहवाल महाविद्यालयांनी विद्यापीठातील संलग्नता विभागास व विद्यापीठातील अधिविभाग व प्रशासकीय विभागांनी आस्थापना विभागास देण्यात यावा.
३. सर्व संबंधितांनी उपरोक्त संदर्भीय क्र. ३ च्या शासन परिपत्रकामधील परीक्षे संदर्भात, वसतिगृहेबाबत व विद्यार्थी/विद्यार्थीनी व शिक्षक/शिक्षकेत्तर कर्मचारी यांच्या लसीकरणाबाबत दिलेल्या सुचनानुसार कार्यवाही करावी. अधिक संदर्भासाठी शासन परिपत्रक (संदर्भ क्र.३) अवलोकनी घ्यावे. व त्याचे कटाक्षाने अनुपालन व्हावे.


(डॉ. व्ही. एन. शिंदे)
प्र. कुलसचिव

जा.क्र. आस्थापना/ 202

दि. २८/०१/२०२२

प्रति,

माहितीसाठी व पुढील योग्य त्या कार्यवाहीसाठी.

- १) सर्व अधिविभागप्रमुख, संचालक, समन्वयक, शिक्षक, प्रशासकीय अधिकारी, व सेवक
- २) संलग्नीत महाविद्यालये व मान्यता प्राप्त संस्था यांचे प्राचार्य/संचालक
- ३) मा. कुलगुरु, मा. प्र-कुलगुरु, मा. कुलसचिव, मा. संचालक परीक्षा व मुल्यमापन मंडळ, मा. वित्त व लेखा अधिकारी, यांचे कार्यालयास.
- ४) संचालक, राष्ट्रीय सेवा योजना, संचालक, विद्यार्थी विकास विभाग, चिफ रेक्टर व रेक्टर, सर्व वसतिगृहे
- ५) इंटरनेट विभाग - सदरचे परिपत्रक विद्यापीठाच्या संकेतस्थळावर प्रसिध्द करावे.

राज्यातील सर्व अकृषी विद्यापीठे व त्यांच्याशी
संलग्नित महाविद्यालये, अभिमत विद्यापीठे,
स्वयंअर्थसहाय्यित विद्यापीठे, समूह
विद्यापीठे, तंत्रनिकेतने व तत्सम शैक्षणिक
संस्थांमधील नियमित वर्ग प्रत्यक्षरित्या सुरु
करण्याबाबत.

महाराष्ट्र शासन
उच्च व तंत्र शिक्षण विभाग
शासन परिपत्रक क्रमांक: संकीर्ण २०२१/प्र.क्र.६/विशि-३
मंत्रालय, मुंबई ४०० ०३२
दिनांक: २५ जानेवारी, २०२२

वाचा:- उच्च व तंत्र शिक्षण विभागाचे समक्रमांकाचे दि.७ जानेवारी, २०२२ रोजीचे शासन
परिपत्रक.

प्रस्तावना:-

राज्यात वेगाने वाढत असलेल्या कोव्हिड-१९ व ओमायक्रॉनच्या रुग्णांची संख्या पाहता
समूह संसर्गाचा धोका टाळण्यासाठी व रोगाचा फैलाव रोखण्यासाठी राज्यातील अकृषी विद्यापीठे
व त्यांच्याशी संलग्नित महाविद्यालयांमध्ये, अभिमत विद्यापीठे, स्वयंअर्थसहाय्यित विद्यापीठे व
तत्सम शैक्षणिक संस्थांमधील वर्ग ऑनलाईन पध्दतीने घेण्याबाबत दि.७ जानेवारी, २०२२
रोजीच्या शासन परिपत्रकान्वये सूचना देण्यात आल्या आहेत. तथापि, कोरोनाचा वाढता प्रादुर्भाव
राज्याच्या सर्व भागात सारख्या प्रमाणात नसल्याने व राज्यातील ज्या ठिकाणी कोरोनाचा
प्रादुर्भाव कमी आहे अशा भागातील सर्व विद्यापीठे व महाविद्यालये सुरु करण्याबाबत स्थानिक
स्तरावरून मागणी होत आहे. त्यामुळे, राज्यातील सर्व विद्यापीठे व संलग्नित महाविद्यालयांमध्ये
कोव्हिड प्रतिबंधात्मक सर्वसाधारण उपाययोजना करून विद्यार्थ्यांकरिता ऑफलाईन पध्दतीने
नियमित वर्ग सुरु करणे विद्यार्थ्यांच्या हिताचे राहिल. सबब, राज्यातील सर्व विद्यापीठे व
संलग्नित महाविद्यालयातील नियमित वर्ग सुरु करण्याची बाब शासनाच्या विचाराधीन होती.

शासन परिपत्रक:-

शासन परिपत्रक, दि. ७ जानेवारी, २०२२ अधिक्रमित करण्यात येत असून उपरोक्त
पार्श्वभूमीच्या अनुषंगाने खालीलप्रमाणे सूचना देण्यात येत आहेत:-

- (१) राज्यातील सर्व अकृषी विद्यापीठे व त्यांच्याशी संलग्नित महाविद्यालये, अभिमत
विद्यापीठे, स्वयंअर्थसहाय्यित विद्यापीठे, समूह विद्यापीठे, तंत्रनिकेतने व तत्सम
शैक्षणिक संस्थांमधील नियमित वर्ग दिनांक १ फेब्रुवारी, २०२२ पासून प्रत्यक्षरित्या
ऑफलाईन पध्दतीने सुरु करण्यास मान्यता देण्यात येत आहे. तथापि, विद्यापीठे व
संलग्नित महाविद्यालये ही ज्या आयुक्त, महानगरपालिका/ नगरपालिका किंवा

जिल्हाधिकारी तथा अध्यक्ष, जिल्हा आपत्ती व्यवस्थापन प्राधिकरण यांचे अंतर्गत येतात, त्यांच्याशी कोव्हिड-१९ च्या आजाराचा स्थानिक पातळीवरील प्रादुर्भाव व स्थानिक परिस्थिती, प्रतिबंधित प्रक्षेत्रांचे नियोजन व आरोग्यविषयक पायाभूत सुविधांची उपलब्धता या बाबी विचारात घेऊन, विद्यापीठे व महाविद्यालये सुरु करण्याबाबत सदर प्राधिकरणांशी विचारविनिमय करून योग्य तो निर्णय संबंधित विद्यापीठाने त्यांच्या स्तरावर घ्यावा व त्यानुसार महाविद्यालयांना ऑफलाईन पद्धतीने सुरु करण्यासंदर्भात सविस्तर मार्गदर्शक सूचना/ मानक कार्य प्रणाली (एसओपी) देण्यात यावी.

- (२) ज्यांनी कोव्हिड-१९ च्या लसीचे दोन्ही डोस घेतलेले आहेत, अशा विद्यार्थी/ विद्यार्थीनींना विद्यापीठ व महाविद्यालयात प्रत्यक्ष उपस्थित राहण्याची परवानगी राहिल. तथापि, लसीकरण (दोन्ही डोस) न झालेल्या विद्यार्थी/विद्यार्थीनींना प्रत्यक्ष महाविद्यालयात उपस्थित राहता येणार नाही, त्यांना ऑनलाईन सुविधा उपलब्ध करून देण्यात यावी.
- (३) विद्यापीठे/महाविद्यालयांच्या दि.१५ फेब्रुवारी, २०२२ पर्यंत घेण्यात येणाऱ्या परीक्षा ऑनलाईन पद्धतीने घेण्यात याव्यात. तदनंतर, घेण्यात येणाऱ्या परीक्षा ऑफलाईन/ ऑनलाईन पद्धतीने घेण्याबाबत विद्यापीठांनी त्यांच्या स्तरावर निर्णय घ्यावा. विजेची अनुपलब्धता किंवा नेटवर्क कनेक्टिव्हिटी नसल्यामुळे किंवा विद्यार्थी अथवा त्याचे कुटुंबीय कोरोना बाधित असल्यास किंवा आरोग्यविषयक इतर समस्यांमुळे विद्यार्थी परीक्षा देऊ शकला नाही तर अशा विद्यार्थ्यांची ऑनलाईन/ऑफलाईन पद्धतीने पुनर्परीक्षा घेण्यात यावी. परीक्षेपासून कोणताही विद्यार्थी वंचित राहणार नाही याची दक्षता घेण्यात यावी. गोंडवाना विद्यापीठ, गडचिरोली, कवयित्री बहिणाबाई चौधरी उत्तर महाराष्ट्र विद्यापीठ, जळगाव व स्वामी रामानंद तीर्थ मराठवाडा विद्यापीठ, नांदेड या विद्यापीठांशी संलग्नित काही भागात नेटवर्क सेवा विस्कळीत असल्यास किंवा उपलब्ध नसल्यास संबंधित जिल्हाधिकाऱ्यांची परवानगी घेऊन ऑफलाईन स्वरूपात या भागातील विद्यार्थ्यांच्या परीक्षा घेण्यात याव्यात.
- (४) परीक्षेच्या काळात विद्यार्थ्यांना येणाऱ्या संभाव्य अडचणी व शंकांचे निरसन करण्यासाठी विद्यापीठे/महाविद्यालयांनी हेल्पलाईनची व्यवस्था करावी. परीक्षा व्यवस्थितरित्या पार पाडण्याच्या दृष्टीने विद्यापीठांनी त्यांच्या संकेतस्थळावर परीक्षांचा अभ्यासक्रम, नमुना प्रश्नसंच, हेल्पलाईन नंबर, इत्यादी स्वयंस्पष्ट माहिती उपलब्ध करून द्यावी.
- (५) विद्यापीठ/महाविद्यालयातील शिक्षक व शिक्षकेतर कर्मचाऱ्यांच्या उपस्थितीबाबत विद्यापीठाने त्यांच्या स्तरावर निर्णय घ्यावा.
- (६) वसतीगृहे टप्प्या-टप्प्याने सुरु करण्याबाबत संबंधित विद्यापीठ, संचालक, उच्च शिक्षण, महाराष्ट्र राज्य, पुणे व संचालक, तंत्र शिक्षण, महाराष्ट्र राज्य, मुंबई यांनी

आढावा घेऊन व स्थानिक प्राधिकरणांशी विचारविनिमय करून त्यांचे स्तरावर निर्णय घ्यावा व त्याप्रमाणे संबंधितांना उचित सूचना द्याव्यात.

- (७) ज्या विद्यार्थी/विद्यार्थीनींनी कोव्हिड-१९ ची लस घेतलेली नाही, त्यांच्याकरिता विद्यापीठाने संबंधित संस्थांचे प्रमुख/ महाविद्यालयांचे प्राचार्य यांचे मदतीने स्थानिक जिल्हा प्रशासनाशी समन्वय साधून लसीकरणासाठी विशेष मोहिम राबवून लसीकरण प्राधान्याने पूर्ण करून घ्यावे. तसेच विद्यापीठ/महाविद्यालयातील शिक्षक व शिक्षकेतर कर्मचाऱ्यांचे देखील लसीकरण प्राधान्याने करून घ्यावे.
- (८) राज्यातील सुरु होणाऱ्या सर्व विद्यापीठे व त्यांच्याशी संलग्नित महाविद्यालयांनी कोव्हिड-१९ च्या व्यवस्थापनाबाबतचे राष्ट्रीय निदेश, कामांच्या ठिकाणाबाबतचे अतिरिक्त निदेश, राज्य शासनाने वेळोवेळी काढलेली मार्गदर्शक तत्वे किंवा मानक कार्य प्रणाली (एसओपी) तसेच विद्यापीठ अनुदान आयोगाने वेळोवेळी निर्गमित केलेल्या मार्गदर्शक सूचना लागू राहतील.

२. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०२२०१२५१७२७१४४६०८ असा आहे. हे परिपत्रक डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

AJIT MADHUKARRAO
BAWISKAR

Digitally signed by AJIT MADHUKARRAO BAWISKAR
DN: cn=In, o=Government Of Maharashtra, ou=HIGHER AND TECHNICAL
DEPARTMENT, postalCode=400032, st=Maharashtra,
2.5.4.20=880d8e6755bcb4455fa360baa8797820b6265075275a729fa3
1977b6e4c5,
serialNumber=99e928028df71ebdfcd2898e209d499192ad3899261fea
d427d38a3141ab66, cn=AJIT MADHUKARRAO BAWISKAR
Date: 2022.01.25 17:42:21 +05'30'

(अजित म. बाविस्कर)

उप सचिव, महाराष्ट्र शासन

प्रति,

१. मा. राज्यपाल यांचे प्रधान सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. उपमुख्यमंत्री यांचे उप सचिव, मंत्रालय, मुंबई
४. मा. मंत्री, उच्च व तंत्र शिक्षण, यांचे खाजगी सचिव, मंत्रालय, मुंबई
५. मा. राज्यमंत्री, उच्च व तंत्र शिक्षण, यांचे खाजगी सचिव, मंत्रालय, मुंबई
६. मा. मुख्य सचिव, महाराष्ट्र राज्य, मंत्रालय, मुंबई
७. अपर मुख्य सचिव, सार्वजनिक आरोग्य विभाग, मंत्रालय, मुंबई
८. प्रधान सचिव, आपत्ती व्यवस्थापन, महसूल व वन विभाग, मंत्रालय, मुंबई
९. प्रधान सचिव, उच्च व तंत्र शिक्षण विभाग, मंत्रालय, मुंबई

१०. राज्य प्रकल्प संचालक, राष्ट्रीय उच्चतर शिक्षा अभियान, महाराष्ट्र राज्य, मुंबई
११. कुलगुरु, सर्व अकृषी विद्यापीठे
१२. कुलगुरु, सर्व अभिमत विद्यापीठे
१३. कुलगुरु, सर्व स्वयंअर्थसहाय्यित विद्यापीठे
१४. कुलगुरु, डॉ.बाबासाहेब आंबेडकर तंत्रशास्त्र विद्यापीठ, लोणेरे, रायगड
१५. कुलगुरु, कवि कालिदास संस्कृत विद्यापीठ, रामटेक, नागपूर
१६. कुलगुरु, यशवंतराव चव्हाण महाराष्ट्र मुक्त विद्यापीठ, नाशिक
१७. सर्व महानगरपालिका आयुक्त
१८. सर्व जिल्हाधिकारी
१९. संचालक, उच्च शिक्षण संचालनालय, महाराष्ट्र, पुणे
२०. संचालक, तंत्र शिक्षण संचालनालय, महाराष्ट्र, मुंबई
२१. संचालक, कला संचालनालय, महाराष्ट्र, मुंबई
२२. निवडनस्ती (विशि-३).